

వెలుగు

మదన్‌లాల్ యీ అమ్మాయిని పదిహేనేళ్ళనుంచీ చూస్తున్నా, ఆమె పేరు మాత్రం ఈనాటికీ తెలియదు. అతను హైస్కూలు వదిలిన తర్వాత, తండ్రి యెవరినో బ్రతిమాలి వేయించిన గుమాస్తా ఉద్యోగంలో చేరిన కొత్త రోజుల్లో తొలిసారి యీ పిల్లను చూశాడు.

స్కూల్లో, పూసారోడ్డుమీద బస్సు స్టాపు. ఆఫీసుకు పోవడానికి పుదయం బస్సుకోసం నిల్చున్నాడు. ఫిబ్రవరి నెలాఖరు రోజులు - ఇంకా చలి యెండను యెదిరిస్తోనే వుంది. చిలకముక్కుల్లాంటి చిగురాకులతో చిగురించిన చెట్లు, రోడ్డు కిరువైపులా వున్నాయి. మృదుత్వంతో మురిపిస్తున్న ఆ మాతుల్లాంటి లేత అకులను పట్టలు ముద్దు పెట్టుకొని, యింకా నిదుర నించి లేవని చంటిపిల్లలకు మేలుకొలుపు పొడుచున్నాయి.

అలాంటి సమయంలో ఒక పాప తేటగా వున్నా, అర్చకంగా వుంది. మెడలో పుస్తకాల నుంచి చేతిలో నిలవదు కేటాచురు. లేత నీలిరంగు కమీజు, చిరిగిన నీలి నైట్ టర్. అక్కడక్కడ చిరిగిన చుడిదార్. చిరిగిన బూట్లు. ఏడేళ్ళు నిండని పిల్ల. రాజేంద్రచంద్ర స్కూలుకు పోవడానికి కరోల్ బాగు నుంచి వస్తూ పూసారోడ్డు దాటాలి. ఈ రోడ్డు పుదయం తొమ్మిది దాటాక దాటడం అంత

సులువుకాదు. ఈ రోడ్డుమీదే - క్లాసులో పస్తు వచ్చానని గెంతుతూ రిపోర్టు పట్టుకుని యింటికి పోతున్న ఒక పిల్లను ఒక మోటారు నైకిలుమీద మోటుచునిపి తొక్కించేశాడు. ఆ తల్లి దండ్రుడికి ఒకే సంతానం. చేతిలో రిపోర్టు పట్టుకునే చచ్చిపోయింది. కొత్తగా పెళ్ళిచేసుకుని హనీమూన్ కి ఢిల్లీ వచ్చిన ఒక వంజాబీ జంట ఒకరి చెయ్యి యింకొకరు పట్టుకుని రోడ్డు దాటుతుంటే ఒక టాక్సీడ్రైవరు ఆ చక్కని చుక్కని చొట్టచేసి జీవితకాలం దుఃఖంలో ముంచేశాడు.

ఇంత తొందరపడుతున్న మనుషులు, తోటి జీవితాలతో చెలగాటం ఆడటానికి రంగస్థలమైన యీ రోడ్డు దాటటానికి ఆ పాప చేస్తున్న ప్రయత్నం రోజూ మదన్ లాల్ చూస్తున్నాడు. ఆ పిల్ల చెదరిన కళ్ళు యిటు అటూ చూస్తూంటే.... మానవ సమాహారంలో చిక్కిన లేడిపిల్ల కళ్ళలా.... రెండు అడుగులు ముందుకు వేసి మళ్ళీ వెనుకకు పేవుమెంటు మీదకు పరుగెత్తినప్పుడు పిల్లిని చూసి తిరిగి పరుగెత్తే యెలుక పిల్లలా - అలా నిమిషాలకొద్దీ చూస్తుంటే....

ఆ రోడ్డు మీదనుంచు.... మోటారు నైకిలుమీద యింకా నైట్ డ్రెస్ విప్పకుండానే పెళ్ళాన్ని వెనక్కుర్చో బెట్టుకుని అఫీసుకు చేర్చే బద్దకస్తుడు ఆమె వీపు మీద కండలను మూడొంతులు వదిలి రెండు చేతుల్తో మొగుడు పొట్టను వేసినా సర్దాకైనా సడన్ బ్రేక్ వేయని ఆ మగాడు.

పిల్లలను స్కూలుకు చేర్చడానికి, లేదని వెంటనే బెడ్ కాఫీ, ముఖం కడుక్కోకుండానే మూతికి ముఖానికి రంగు పులుముకుని, కారు స్టీరింగు పట్టుకున్న సర్దారిణి - యింటింటికి పొచివనులు చెయ్యడానికి చిక్కిన పెళ్ళాన్ని నైకిలు మీద చేరవేస్తున్న తాగుబోతు

ఒక మూడు చక్రాల స్కూటర్లో ఒక జంట సరసాలాడుకుంటూంటే అప్పుడప్పుడు వెనుతిరిగి చూస్తున్న డ్రైవరు. ప్రేలాడుతున్న మనుషులతో పుయ్యాల లూగిస్తూ వీరావేశం ఎత్తుకుంటూ పోతున్న వల్లిక్ బస్సులూ, అంత యెత్తు సామాన్లు వేసినా చేతికి విష్ణుచక్రం వచ్చినట్లు యిచ్చ వచ్చినట్లు తిప్పుతున్న లారీ డ్రైవర్లు ఇలా

వక్రించిన పూహలవలన వానరులైన నరుల కుప్పిగంతులనించి, తమాషాగా తప్పించుకొని ఒక్కసారి తొండలా ఆటువేపు చేరిపోయే యీ పాపవేపు చూచి రోజూ ఆనందించటం మదన్ లాల్ కు అలవాటైపోయింది. అలా చూస్తూనే ఆ పిల్లగురించి యెన్నెన్నో అనుకునేవాడు.

ఆ పిల్ల పేద పిల్ల. బహుశః తల్లి దండ్రు లేకపోయివుంటారు. ఏ ఒక్కరున్నా ఈ రోడ్డు దాటించడానికి వచ్చి వుందరు ఏ మేనమామ ధగ్గరో వుండి వుంటుంది. మేనత్త నానా చాకిరీ చేయిస్తుంటుంది. అందుకే అంత అర్చకంగా వుంది. అయినా మా చక్కగా వుంది.

అలా యించుమించు ప్రతి రోజూ ఆ పిల్లను చూస్తూండటం వలన యెదుగుతున్నట్టే కనపడలేదు. వదేళ్ళ పిల్లయినా మదన్ లాల్ కంటికి యింకా ఆ బెదురు చూపులే కనిపిస్తున్నాయ్. పుట్టుకతో వచ్చిన చిన్న కళ్ళు టపటప కొట్టుకుంటూ కాలాన్ని లెక్కించుకు పెరుగుతాయి. ఆ కళ్ళు ఒకో వయసులో ఒకో విధమైన వెలుగుతో ప్రకాశిస్తుంటాయి. ఒకోరకమైన అశలతో అర్థాలతో, ప్రశ్నలతో కదులాడుతూంటాయి. ఒకనాడు బెదరిన లేడిపిల్ల కళ్ళేనా యీ వేళ బస్సులో తన ప్రక్కన కూర్చున్న యిరవై రెండేళ్ళ సుందరివి? ఆ కళ్ళ కదలికలో కమనీయమైన కవిత్వం వుండి. అసలు అవి బాసలు చేస్తున్నాయ్. దిగువనున్న రంగురాసిన పెదాల నవ్వును, ఆ కళ్ళు మాడలేక పోయినా వాటికి ప్రభావం వలనే ఆ చిరునగవు నచ్చిందని ఆ కళ్ళకు తెలుసు. భావాన్ని మనోహర భంగిమలతో మౌనంగా పెదాలమీద నృత్యం చెయ్యించేసిన ఆ కళ్ళే ఒకనాడు బెదిరిన ఆ కళ్ళలో యింత తేజస్సు వుంటుందని, మగవాణ్ణి ముగ్ధుణ్ణి చేసి, వలపు రాళ్ళతో బంధించి ఆమె పాదాల చెంత చేర్చే ప్రభావం, ఆ కళ్ళకుంటుందని మదన్ లాల్ యేనాడూ అనుకోలేదు.

ఈ ఏప్రిల్ నెలాఖరులో సోమవారం నాడు అసలు జరిగిన సంగతిది: పదిహేనేళ్ళ క్రిందట గుమాస్తాగా చేరిన మదన్ లాల్ మామూలుగా ఆఫీసు కెళ్ళే బస్సు యెక్కాడు. పరుగెత్తుకూవచ్చి తన వెనకాలే యింకో అమ్మాయి యెక్కింది తను కూర్చున్నాక ఆ అమ్మాయి వచ్చి తన ప్రక్కనే సీటులో కూర్చున్నది. ఎక్కడో చూసిన ముఖం. తనవేపు పరిచయం వున్నట్లు చూస్తున్న ముఖం. పూయడనుకున్న మొక్క చివరలో మొలిచిన ఒకే గులాబి పూవు. సొగసును దశదశలు విరజిల్లుతోంది.

డిబిలే మదన్ లాల్ మనసు చలించలేదు. ప్రక్కన కూర్చున్న ఆమె తనకు తగిలేలా కూర్చుంది. నయిటను గాలి ప్రక్కకు లాగగా, క్రీగంట చూసిన చూపుతో అతని మనసులో మల్లెల గుత్తులు మొలిచాయి. హృదయంలో మంగళ వాద్యాలు మ్రోగాయి ఆమె పెదమలపై నవ్వు అతని మనసులో శిథిలం కాకుండా పాతుకుంది. లాటికా అమె బంగారు శరీరం అతనిలో విద్యుత్తును వుత్పత్తి చేసి శరీరమంతా వ్యాపింప చేసింది.

ఆమె చెంతకున్న పాల్క నిముషాలే అయినా అతని ముప్పయియేడేళ్ళ జీవితంలో మదురాలి మదురమైన షణాలూ. ఆ షణంలో ఉత్పత్తి అయిన విద్యుత్తు జీవితాంతం వరకు గుండె దీపం వెలిగిస్తుందనుకున్నాడు.

ఆఫీసుకు వెళ్ళిన అతడు ఏ దాగితం ముట్టుకోలేదు. అసలు తను ఆఫీసులో కూర్చున్నట్టే అనుకోలేదు. ఇంకా బస్సులో ఆ సుందరి ప్రక్కనే

వున్నాడు. కిటికీనించి కనిపించే ఆకాశమైనా తనవేపు చూసి ఆమె నవ్వి నవ్వంత విశాలంగా లేదు. రోజూ తను కూర్చుంటున్న కుర్చీ ఈవేళ తన పెళ్ళాంలా మోటుగా తగుల్తోంది. చుట్టూ రోజూ తనతో సరదాగా కాలక్షేపం చేస్తుండే గుమాస్తాల మాటలు జుగుప్స కలిగిస్తున్నాయి. లంచ్ టైములో పేకాట ఆడేవాడు. మరో ముగ్గురితో ఈవేళ యెవరికీ చెప్పకుండా దూరదూరంగా వెళ్ళి పోయాడు. రాజ్ పథ్ లో దక్షిణం వేపు జనం లేని గడ్డిబీడువేపు నడిచాడు. నీటి ఒడ్డున చెట్టుక్రింద ఒంటరిగా కూర్చున్నాడు. చెదురు చెదురుగా యేవో పిట్టలు నీటిలో కదులుతున్నాయి. ఎండలింకా మండిపోలేదు. ఆతనికి చల్లగానే వుంది అక్కడ నించుని చూస్తుంటే వాయుభవనం యెదరగా నేరెడివండు యెరుపు కలిసిన పూలు, పచ్చని టోపీమీద రంగురంగు తురాయిల్లా వున్నాయి. పీఠవరిలో మొలచిన చిగుళ్ళు, మార్చికే కనిపించకుండా మాయమై - చెట్టు నింపుగా నీలినీలి పూలగుత్తులు.... అంతా యింద్రజాలంలా వుంది.

ఈ ప్రకృతి నిత్యంచేసే మనోహర నృత్యంలో యెగురుతున్న పూల వర్షాన్ని యిదివరకు చూసినా వీటి అందాన్ని ఈ వేళనే అర్థం చేసుకున్నాడు. తను చెయ్యవలసిందేమీ లేదనీ, అంతా జరగవలసింది జరుగుతుందనీ - పబ్లిక్ సర్వీస్ కమిషన్ టైపురైటింగు టెస్టుయినా పాసవటానికి ప్రయత్నించకుండా - యింకా యీ నాటికీ గుమాస్తాగానే చెలామణి అవుతున్నాడు. తన తండ్రి తన కేమీ ఆస్తి నివ్వలేదని అక్కసు. తన భార్య అందంగా ఉండదని, దానికి కారకుడు తండ్రినని - తన పిల్లలు చదువుకుంటే కట్నాలు హెచ్చు పొయ్యాలనీ.... పెళ్ళాం పొరపాటున కొత్తలో పొరుగావిడ బలవంతం మీద లిప్స్టిక్ రాసుకుందని మదన్ లాల్ పెళ్ళాన్ని కొట్టినంత పనిచేశాడు.

తన భార్యకే ఆ తొలి రోజుల్లో మెరుగులు దిద్దుకోడానికి అనుమతిచ్చి ఉంటే, ఈ మహాపట్నంలో ఇన్ని అవకాశాలుండగా నైట్ కాలేజీలో చదివి ఒక బి.ఎ. అనిపించుకునిఉంటే, పోనీ టైపింగు టెస్టు పాసయ్యిఉంటే పదేళ్ళ తరువాతనయినా పుట్టిఉంటే....

ఓ లిప్తలో ఇలాంటి ఆలోచనలు అందమైన ఆలోచన మీదకు, పంట పొలంపై మిడతలదండు పడ్డట్లు ఉరకబోయాయి. కానీ కామపు మంటలు రేపించి ఆ దండును వాలకుండా అదిరేశాడు.

ఆ అమ్మాయి యెంచక్కగా తయారయింది! ఆడపిల్లకు వయసురాగానే దాగున్న వంపులన్నీ పువ్వుల్లా మొలిచిపోతాయి క్షామోసు! రాత్రిళ్ళు డాబామీద వెన్నెల్లో ఆమె - నిద్రపట్టకుండా వుంది - ఆ రూపే - ప్రక్కన మంచంమీద పడుకున్నది తన భార్యకాదు. తన ఊహలో ఆమె. మూడుసార్లు ఆ రోడ్డువేపు

వెళ్ళాడు. ఆమె కనపడలేదు. ఇది ఒక కలకాదు. నిజంగా ఆమె తనవేపు చూసి నవ్వింది. కావాలని, గాలికి ఎగిరిన పమిటను సర్దుకోలేదు. తను అద్దంలో ఈమధ్య హెచ్చుసార్లు చూసుకుంటున్నాడు. నీటుగా తయారవుతున్నాడు. జుత్తును వంకీలు చేసి సర్దుతున్నాడు. బస్సుస్టాపుకు ముందుగా వెళ్ళి ఎదురు చూస్తున్నాడు.

ఒక రోజుకాదు, రెండు రోజులుకాదు - సరిగ్గా వారం అయ్యింది. ఆమె కనపడటం లేదు కానీ, అతని సర్వస్వం అయిపోయింది. ఆమె తనని పెళ్ళాడ టానికి ఒప్పకుంటే తన జీవితం చిగురిస్తుంది. నలుగురు పిల్లలతో వున్న పెళ్ళానికి విడాకులు ఇవ్వడానికి అతనికి ఎట్టి అభ్యంతరమూ లేదు. బస్సు స్టాపులో ఈ ఆలోచనలలా ఉంటుండగా చప్పున ఒక స్కూటరు ప్రక్క సందు నించి పరుగెత్తుకవచ్చి, కొద్దిగా ఆగి వూసా రోడ్డుపైకి వచ్చింది. ముందు అందమైన యువకుడు. మగతనం వెల్లివిరుస్తోంది. ఆ వెనుకనున్నది మరెవరో కాదు-ఆ యవ్వని! పకపకా నవ్వుతోంది. గట్టిగా రెండు చేతుల్లో వాడి పొట్టను పట్టుకుంది. వాడు సడన్ బ్రేకు వేస్తున్నాడు. ఆమె పకాలుమని వాడి వీపుతో కుస్తీ పట్తోంది - యావ్వనం ఎగురుతూ ఉరకలు వేస్తోంది. వయ్యారం వెంట పడి వదలటంలేదు. వలపు మలుపులు తిరిగి కులుకుతూ ఆ జంటకు గిలిగింతలు పెట్తోంది.

ఆ క్షణంలో మదన్ లాల్ లో వారం రోజులై వెలుగుతున్న మంట ఆరి పోయింది. చాలా సేపటివరకు అక్కడే కూర్చుండి పోయాడు. ఏ ఆలోచనా లేదు. విద్యుత్తును ప్రసరించే బేటరీ పాడైపోయింది. ఆమె నేదేదో చేసేద్దామని తన ఒక్క క్షణం కలిగాక....ఎదురుగావున్న రోడ్డుమీద తారు కరుగుతూ తన కళ్ళల్లోనికి నల్లత్రాచులా చూసింది. ప్రక్కనేవున్న రోడ్డుమీద త్రోవ చూపించే పాతి పెట్టిన చలనంలేని ప్లేటుమీద "గంగామందిర్ మాస్" బదులు "మదన్ లాల్" అన్న అక్షరాలున్నట్లు భ్రమపడ్డాడు. వెనుకనే కాలవ ఒడ్డున పారవేసిన విరిగిన గాజు బుడ్డిలు. కుళ్ళిన బంగాళాదుంపలు, చెడిపోయిన కోడిగుడ్లు.... అవన్నీ తన గుండెల్లోనికి పరుగెత్తాయి మనోహరంగా ఎర్రని పూల గుత్తులతో నున్న తురాయి చెట్టు ఒక్కసారి పక్కుమంది. "ఎండకూ గాలికి నేను నిల్చుని కాలంతోపాటు కదిలాను - నివో!" గతం వద్దనుకున్నా తలుపుకు వచ్చింది.

అదే బస్సుస్టాపు....చెట్లు చిగురుస్తున్న కాలంలో ఒక ఏడేళ్ళ పాప! పేదరికంతో పెనుగులాడుతున్న పాప....ఈ దీకరమైన రోడ్డు దాటడానికి పడ్డ ప్రయాణ.... ఈ రోడ్డు....మామూలు రోడ్డుకాదు - కాంగోనది లాంటిది. అందులో మొసళ్ళు

లాంటివే ఈ బస్సులూ, స్కూటర్లు వగైరె....జాగ్రత్తగా దాటకపోతే - మనిషినే మింగేస్తాయి - ఇన్ని సంవత్సరాలు ఆ పిల్ల ఎలా దాటగలిగింది? ఎలా ఇంతది కాగలిగింది! అందరికీ అందని పువ్వుయినా అందంచూసి ఆనందించమని వికసించింది. ఇంత మంచి ఉద్యోగం చేస్తూ, చక్కని మొగుడ్ని సంపాదించుకుంది - దీనికి ఎంత సాహసం, దీక్ష, ధైర్యం కావాలి? అలాంటిపిల్ల ఆ రోజుల్లో రోడ్డు దాటడానికి పద్దభయం, బెదురుచూసి తను ఆనందించాడు కానీ, ఓనాడైనా అవతలికి చేరవేశాడా? అలాంటివాడు ఆమె శిలాన్ని కాంక్షిస్తున్నాడు. ఎదుటి వాళ్ళ కష్టంమీద బతకాలనీ - తోటివాళ్ళను కించపరిచి దోచుకోవాలనీ తనే చూశాడు - టక్కరినక్కలా - సోమరిపోతులా....

ఓ క్షణం తను మదన్‌లాల్‌నని మరచిపోయాడు. ఈసారి తనలో నిజంగా విద్యుత్తు ప్రవహించింది. ఇది కామపు మంటలను రగుల్కొలపలేదు. వెలుగును ప్రసాదించే దీపాన్ని వెలిగించింది. *

(1969)